

6 මට හැඟෙන අයුරින් සිංහලෝග්ග

rasikalogy.blogspot.com

රොබට් නොක්ස් සංකීර්ණය



See Knox's report here by White diamonds (like them at last by Grace he Freedom found, Prussia his Book should better see his mind) Prussia for Spains they Accepts to work, Captive like Jacobs Old spring, long detain'd) the Ceylon's left not let unwarlike in his Book. 1751, 1752, 1753.

මා මුහුණ දුන් සම්මුඛ පරීක්ෂණයක අත්දැකීම පදනම් කරගෙන, ලියවුණු "ලක් එකේ හිලක්" නම් ලිපියේ දී (සන්නස නොවැම්බර් 2019) මා සාකච්ඡා කළේ, අතීතයේ දී අප ලැබූ

ඉතා සුඛදයක අත්දැකීම් අද අපට ප්‍රයෝජනවත් නොවී, එද අප දුඛදයක අත්දැකීම් නොලැබීම ගැන අද පසුතැවිලි වෙන්නට සිදුවීම ගැනයි. ඒ සංසිද්ධියේ එක් නිසැක දිගුවක්

වන්නේ, වත්මනෙහි අප ලබන ඉතා සුඛදයක අත්දැකීම් ද අනාගතයේ කිසි දිනයක අපට ප්‍රයෝජනවත් නොවී, අප අද නොලබන දුඛදයක අත්දැකීම් ගැන එදිනට අපට පසුතැවිලි වෙන්නට සිදුවීමට ඉඩකඩ ඇති යන්නයි. මේ ගැන සිතීමේ දී මට සිහිවුනේ, ඔහු ගතක තුනකට පමණ කලින් ජීවත්වූ අයෙක් වුවද, නම කියූ පමණින් අප බොහෝ දෙනෙකු දන්නා හඳුනන වර්තමාන වන රොබට් නොක්ස් ය.

නොදන්නා අය වෙතොත් ඔවුන් ගේ දැන ගැනීම පිණිස කෙටියෙන් කියනවානම්, වසර 1641 දී ඉපිද, නැව් කප්පින්නෙකු වූ සිය පියා ගේ අඩි පාරේ යමින් වයස 14 වැනි කුඩා වයසේදී ම (ඒ කාලයේ එය ළමා ශ්‍රමය අපයෝජනයක් නොවේ!) පියා ගේ නැවේ සේවයට බැඳුණු රොබට් නොක්ස්, 1659 දී ඔවුන් ගේ නැවට වුණු හානි නිසා එය පිළිසකර කරගැනීම පිණිස ත්‍රිකුණාමලය වරායේ නැංගුරම් ලා ඇත.

එහි දී දෙවෙනි රාජසිංහ රජුගේ සිරභාරයට පත් වූ රොබට් නොක්ස් ට එළිමහන් සිරකරුවෙකු ලෙස ලංකාවේ වසර දහනමයක් ම ගත කිරීමට සිදුවිය. තම පියා රෝගී වී මිය යාම නිසා ඔහුට ඉන් වැඩි කාලයක් ගත කරන්නට වී ඇත්තේ තනිවම ය. ඒ සමගම නිසි ආදායමක් නොමැති වීම නිසා විවිධ කර්මාන්ත කරමින් රොබට් නොක්ස් ගතකර ඇත්තේ සාපේක්ෂව දුක්මුසු දිවියකි. ඔහු අවසානයේ තවත් එළිමහන් සිරකරු සගයෙකු සමග උඩරටින් පලා ගොස් එවකට මුහුදුබඩ පෙදෙස් පාලනය කළ ලන්දේසීන් ගේ උදව්වෙන් ආපසු එංගලන්තය බලා ගොස් ඇත. ඒ වසර 1680 දී ය.

එතැන් සිට කාලයක් නැවතත් නාවික වෘත්තියේ ද, ඉන් පසු විශ්‍රාමිකයෙකු ලෙස ද ගතකළ රොබට් නොක්ස්, ඒ කාලයේ දී තමා ලංකාවේ ගත කළ කාලයේ ලද අත්දැකීම් පදනම් කරගෙන එක් ප්‍රධාන කෘතියක් සහ වෙනත් ලියවිලි ගණනාවක් පළ කර ඇත.

ඒ කෘතිය නම් "එද හෙළදිව" නමින් ඩේවිඩ් කරුණාරත්න අතින් සිංහලයට පෙරළී සිංහල පාඨකයින් අතර අති මහත් ප්‍රසිද්ධියක් ලද "ඇන් හිස්ටරිකල් රිලේෂන් ඔෆ් ද අයිලන්ඩ් ඔෆ් සිලෝන්" නම් ග්‍රන්ථයයි.

දහනවෙනි සියවසේ ලංකාව ගැන ලියවී ඇති ප්‍රශස්තම ග්‍රන්ථය මෙය වේ යැයි සිතමි. පුරාණයේ ලියවී අද ද ඉතිරි වී ඇති ග්‍රන්ථ ගැන සලකා බලන කල, ඒවා හැමවිට ම පාහේ රජවරුන් සහ ඔවුන් ගේ වැඩ කටයුතු සහ අකටයුතු, බිසෝවරුන් ගේ ගර්භධෘතත්වයන් වැනි කරුණු ගැන පමණක් ලියවුණු ඒවා බව අපි දනිමු.

රටේ සාමාන්‍ය ජනතාව දිවි ගෙවූ ආකාරය පිළිබඳ වැදගත් විස්තර ගෙන එන රොබට් නොක්ස් ගේ එහි ග්‍රන්ථය ලංකාවේ ඉතිහාසය ගැන දැන ගැනීමට අවශ්‍යතාවයක ඇති අපට ඉතා වැදගත් එකක් වන්නේ එහිසා ය. මා මුලින් සඳහන් කළ කරුණට, එනම් සුඛදයක අත්දැකීම් සහ දුඛදයක අත්දැකීම් වල පසුකාලීන වැදගත්කම සම්බන්ධයෙන්, මේ රොබට් නොක්ස් උදහරණය අදුළ වෙන්නේ මෙලෙස ය. එද දෙවන රාජසිංහ රජු ගේ සිරකරුවෙකු ලෙස රොබට් නොක්ස් ලැබූ දුඛදයක අත්දැකීම, පසු කලෙක ඔහුට විශාල ප්‍රයෝජනයක් ගෙන ආවේ ය. ඔහු ලියූ පෙර කී ග්‍රන්ථය ඉතා නිසා රොබට් නොක්ස්ට විශාල ප්‍රසිද්ධියක් සහ සමාජයේ පිළිගැනීමක් ලැබුණු බව කියවේ. ලෝක ප්‍රසිද්ධ රොබින්සන් ක්‍රාසෝ නවකතාව රොබට් නොක්ස් ගේ අත්දැකීමෙන් උත්තේජනයක් ලැබී ලියවුණු එකක් බව ද කියවේ. නොක්ස්ලා ඇතුළු පිරිස තම නැව පිළිසකර කරගෙන වහා ලංකාවෙන් පිටව ගියේ නම් ඒ පසුකාලීන ප්‍රතිලාභ රොබට් නොක්ස්ට නොලැබෙනු ඇත.

එය එසේ නමුත්, රොබට් නොක්ස් ගේ දුඛදයක අත්දැකීමෙන් විශාලතම ප්‍රයෝජනය මෙතෙක් ලැබුවේත්, අදත් හෙටත් නොනැවති ලබන්නේත්, වසර දහ නමයකට පසු පලායන තෙක් ම ඔහුව සිරකරුවෙකු ලෙස අසාධාරණව සිරගතකොට ගෙන සිටී දෙවන රාජසිංහ රජුගේ රාජධානිය ද ඇතුළත් වුණු අද ශ්‍රී ලංකාව ම ය! ලංකාවේ වැසියන් ම ය!!

රොබට් නොක්ස් එද තම දහනම වසරක සිරකරු දිවියේ ලද අත්දැකීම් ග්‍රන්ථයක් ලෙස එළි නොදැක්වූයේ නම් අපට ඒ ඉතිහාසය අහිමි වේ. මේ පීඩිතයා ගේ දුකෙන් පීඩිතයා ලාභ ප්‍රයෝජන ලැබීම ගැන සම්භාව්‍ය ආකාරයේ උදහරණයකි.

මේ සුවිශේෂී තත්වය ගැන කලින් හැදෑරූ අය වෙතොත් ඔවුන් එය යම් ආකාරයකට වර්ගීකරණය කොට, ලේඛනගත කොට, තිබෙනවා විය හැක. එවැනි කරුණු ගැන නොසොයා නොබලා ම, මම මේ තත්වය රොබට් නොක්ස් සංකීර්ණය ලෙස හඳුන්වන්නට කැමැත්තෙමි.

රසික සුරියආරච්චි